

സന്തോഷകരമായ പുതുവർഷത്തിനുള്ള വഴി

സാക് പുനൻ

WFTW Malayalam 9 January 2011

www.jeevamozhikal.org

പരിശുദ്ധാത്മാവിലൂടെ സാധ്യമായ ആത്മീയ പുരോഗതിയുടെ 3 തലങ്ങളെ കുറിച്ച് വിശദീകരിക്കുന്നതിന് ഒരടയാളമായി യേശു വെള്ളത്തെ ഉപയോഗിച്ചതായി യോഹന്നാന്റെ സുവിശേഷത്തിൽ നാം കാണുന്നു.

ഒന്നാമത്തെ തലം : യോഹന്നാൻ 3-5 ൽ യേശു പറഞ്ഞു “വെള്ളത്തിനാലും ആത്മാവിനാലും ജനിച്ചില്ലേ എങ്കിൽ”. ഇത് നമ്മുടെ ക്രിസ്തീയ ജീവിതം തുടങ്ങുന്ന “രക്ഷയുടെ പാനപാത്രം” ആണ്. (സങ്കീ. 116-13). ഈ ഒരു പാത്രം വെള്ളത്താൽ നാം കഴുകപ്പെടുകയും ദൈവമക്കളായി ദൈവരാജ്യത്തിലേക്ക് ചേർക്കപ്പെടുകയും ചെയ്തു.

രണ്ടാമത്തെ തലം: യോഹന്നാൻ 4-14 ൽ ഈ പാനപാത്രം “നിറഞ്ഞു വരുന്ന നീരുറവയായി തീരും” എന്ന് യേശു തുടർന്നു പറയുന്നു. ഇത് ആത്മാവിന്റെ ആഴത്തിലുള്ള ഒരനുഭവമാണ്. നമ്മുടെ ഉള്ളിലെ സകല ആഗ്രഹങ്ങളും അവിടുന്ന് നിവൃത്തിക്കുകയും അങ്ങനെ ഒന്നിനും കുറവില്ലാതെ നിരന്തരം ജയത്തിലും സന്തോഷത്തിലും നടത്തുകയും ചെയ്യുന്ന ഒരു ജീവിതമാണത്. തന്റെ വീട്ടു വളപ്പിൽ തന്നെ ഒരു കിണറുള്ള ഒരുവന് പൊതു ജലവിതരണ സംവിധാനത്തെ ആശ്രയിക്കേണ്ട കാര്യമില്ല. പുറത്ത് നിന്ന് ഒരാൾക്കും ആ ജലവിതരണത്തെ തടസപ്പെടുത്തുവാൻ കഴിയുകയില്ല. കാരണം ജലത്തിന്റെ ഉറവിടം അവന്റെ വീട്ടു വളപ്പിൽ തന്നെയാണ്. ഇങ്ങനെ തന്നെയാണ് ക്രിസ്തുവിലുള്ള സമൃദ്ധിയുടെ രഹസ്യമറിഞ്ഞ ക്രിസ്ത്യാനികളുടെ ജീവിതവും. അവനിലുള്ള സന്തോഷവും സമാധാനവും ജയവും ആർക്കും തടയുവാൻ കഴിയുകയില്ല. (യോഹ.16-22).

മൂന്നാമത്തെ തലം: യോഹന്നാൻ 7-38 ൽ യേശു ഈ കിണറ്റ് വിശ്വാസിയുടെ ഉള്ളിൽ നിന്ന് ഒഴുകുന്ന നദികളായി തീരുമെന്ന് തുടർന്നു പറയുന്നു. ഇത് സമൃദ്ധിയുടെ നിറഞ്ഞ് കവിഞ്ഞുള്ള ഒഴുക്കിന്റെ ചിത്രമാണ്. അങ്ങനെയുള്ള ഒരു വിശ്വാസിക്ക് തന്റെ ചുറ്റും ദാഹിക്കുന്ന അനേകരുടെ ദാഹം തീർക്കുവാൻ കഴിയും. ഒരു കിണറിന് നമ്മുടെ ആഗ്രഹങ്ങൾക്കു മാത്രം തൃപ്തി നൽകുവാൻ കഴിയുമ്പോൾ ജീവജലത്തിന്റെ നദികൾ നാം പോവുന്നയിടത്തൊക്കെയുള്ള അനേകർക്ക് അനുഗ്രഹമായി തീരും.

ദൈവം അബ്രഹാമിനെ അനുഗ്രഹിച്ച അനുഗ്രഹം ഇങ്ങനെയായിരുന്നു “ഞാൻ നിന്നെ അനുഗ്രഹിക്കും നിന്റെ നാമത്തെ ഞാൻ ശ്രേഷ്ഠമാക്കും നീയൊരു നുഗ്രഹമായിരിക്കും, നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും, നിന്നെ ശപിക്കുന്നവരെ ഞാൻ ശപിക്കും. ഭൂമിയിലെ സകല വംശങ്ങളും നിന്നിലൂടെ അനുഗ്രഹിക്കപ്പെടും” (ഉല്പ.12-3). പരിശുദ്ധാത്മാവിലൂടെ നമുക്ക് ലഭ്യമാകുന്നത് ഈ അനുഗ്രഹം തന്നെയാണ് (ഗല.3-14). നമ്മിൽ നിന്നും ജീവജലത്തിന്റെ നദികൾ ഒഴുകുന്ന തലത്തിലേക്ക് ദൈവം നമ്മെ അനുഗ്രഹിക്കുമ്പോൾ രാജ്യത്തിന്റെ പല ഭാഗങ്ങളിലുമുള്ള പല കുടുംബങ്ങളും, മുഴു ലോകം തന്നെയും നമ്മിലൂടെ അനുഗ്രഹിക്കപ്പെടും.

ഏറ്റവും പരിതാപകരമായ അവസ്ഥയിൽ നിന്നു പോലും നമുക്ക് രക്ഷ പ്രാപിക്കുവാൻ കഴിയുമെന്നതാണ് സുവിശേഷത്തിലെ സുവാർത്ത.

നമ്മിൽ നിന്നും ജീവജലത്തിന്റെ നദികൾ ഒഴുകുവാനും, നാം കാണുന്ന എല്ലാ കുടുംബങ്ങളേയും അനുഗ്രഹിക്കുവാനും ഇന്ന് നമുക്ക് സാധിക്കും. ദൈവം നമ്മോട് കരുണ കാണിച്ചത് പോലെ മറ്റുള്ളവരോട് കരുണ കാണിക്കാനും, നമ്മെ ദൈവം വിടുവിച്ചതു പോലെ മറ്റുള്ളവരെ വിടുവിക്കുവാനും, നമ്മെ ദൈവം അനുഗ്രഹിച്ചത് പോലെ മറ്റുള്ളവരെ അനുഗ്രഹിക്കുവാനും, സൗജന്യമായി ദൈവം നമുക്ക് നൽകിയത് മറ്റുള്ളവർക്ക് സൗജന്യമായി നൽകുവാനും, ദൈവം നമ്മോട്

ഹൃദയ വിശാലത കാണിച്ചതുപോലെ മറ്റുള്ളവരോട് കാണിക്കുവാനും നമുക്ക് കഴിയും.

എ.ഡബ്ല്യു. ടോസർ തന്റെ “ആത്മീയ ശക്തിക്ക് അഞ്ച് തീരുമാനങ്ങൾ” എന്ന തന്റെ ലേഖനത്തിൽ ഇങ്ങനെ പറയുന്നു.

പുതിയ സന്തോഷവും, പുതിയ ശക്തിയും, പുതിയ ജീവിതവും ലഭിക്കുന്ന ആത്മീയ വളർച്ചയെ കുറിച്ച് നിങ്ങൾ ഗൗരവമുള്ളവനാണെങ്കിൽ ഹൃദയപൂർവ്വം ജീവിതത്തെ സംബന്ധിച്ച് ചില തീരുമാനങ്ങളെടുക്കുകയും അവ പ്രാവർത്തികമാക്കുകയും വേണം.

ഒരു തീരുമാനമിതാണ്. മറ്റൊരാളെ വ്രണപ്പെടുത്തുന്ന ഒന്നും ആരോടും പറയരുത്.

“സ്നേഹം പാപങ്ങളുടെ ബഹുത്വത്തെ മറക്കുന്നു”. (1.പത്രോ.4-8) ഏഷണി ക്കാരനോട് ദൈവത്തിന് പ്രസാദമില്ല. ഒരു ദൈവ പൈതലിന്റെ പേരിന് ദോഷമുണ്ടാക്കുന്ന എന്തെങ്കിലും നിങ്ങളറിഞ്ഞാൽ അത് എന്നെന്നേക്കുമായി കുഴിച്ചു മുടുക. അതു സംബന്ധിച്ച് ദൈവം നോക്കട്ടെ. “നിങ്ങൾ വിധിക്കുന്ന വിധിയാൽ നിങ്ങളും വിധിക്കപ്പെടും” (മത്തായി.7-2)

ദൈവം നിങ്ങളോട് നല്ലവനാകണമെന്ന് നിങ്ങൾ ആഗ്രഹിക്കുന്നുവെങ്കിൽ ദൈവമക്കളോട് നിങ്ങളും നല്ലവനാകണം. നമ്മുടെ സ്വർഗ്ഗീയ പിതാവിന്റെ മേശയിലെ നിയമങ്ങൾ ഇങ്ങനെ നമ്മോട് ആവശ്യപ്പെടുന്നു. നിങ്ങളോടൊപ്പം ഒരേ മേശയിലിരിക്കുന്നവർ ഏത് വിഭാഗത്തിലോ കുടുംബ പശ്ചാത്തലത്തിലോ ഉള്ളവരാണെങ്കിലും അവരെ കുറിച്ച് ഒരു കഥയും ഉണ്ടാക്കി പറയരുത്.

ഇന്ന് നാം എല്ലാവരും ഈ തീരുമാനമെടുത്താൽ വളരെ നല്ലതായിരിക്കും. മറ്റൊരാൾക്ക് ദോഷം വരുത്തുന്ന ഒരു കാര്യവും പറയുകയില്ല. ഈ തീരുമാനം വരുന്ന ഒരു വർഷത്തേക്ക് മാത്രമല്ല ഇനിയുള്ള ജീവിതകാലം മുഴുവൻ പാലിക്കും എന്ന് ഉറപ്പാക്കുക. മുൻ വർഷങ്ങളിൽ ഈ തീരുമാനമെടുത്ത് ജീവിച്ചവർ അവരുടെ ദൈവദാന സംഭാഷണങ്ങളിലെ വ്യർത്ഥ സംഭാഷണങ്ങൾ ഒഴിവാക്കി ആത്മീയ വർദ്ധന വരുത്തുന്നതും പ്രയോജനമുള്ളതുമായ കാര്യങ്ങൾ മാത്രം സംസാരിച്ചപ്പോൾ മറുപടിയായി ദൈവം തന്റെ വാഗ്ദത്ത പ്രകാരം അവരെ തന്റെ നാവും, വക്താക്കളും ആക്കി (യിരെ.15-19)

ഈ വർഷവും വരുന്ന എല്ലാ വർഷങ്ങളും സന്തോഷത്തിന്റെ വർഷങ്ങളാക്കുവാൻ തക്കവണ്ണം നമ്മോട് കടപ്പെട്ടിരിക്കുന്നവരേയും നമ്മെ ഏതെങ്കിലും തരത്തിൽ ദ്രോഹിച്ചവരേയും സ്വതന്ത്രരാക്കുക. അവരോടുള്ള എല്ലാ വിദ്വേഷവും സ്ഥിരമായി കുഴിച്ച് മുടുക. എല്ലാ മനുഷ്യരോടും കരുണയുള്ളവനായി ദൈവത്തോടു കൂടി ഇതൊരു പുതിയ തുടക്കമാവട്ടെ.

എല്ലാവർക്കും പുതുവത്സരാശംസകൾ.